

- (V) விண்ணப்பங்கள் கோரப்படும் இறுதித் திகதியன்று வயது 18 இற்குக் குறையாமலும் 30 வயதிற்கு மேற்படாதிருத்தலும் வேண்டும்.

கவனத்திற் கொள்ள வேண்டியவை: ஏற்கனவே அரசு சேவையிலோ அல்லது மாகாண அரசு சேவையிலோ நிரந்தரப் பதவியில் பணியாற்றுவவர்களுக்கு மேற்கூறிய அதிகபட்ச வயதெல்லை ஏற்புடையதாகாது.

04. சேவை நிபந்தனைகள்:

- 4.1 இப்பதவி நிரந்தரமானது. ஓய்வூதியத் திட்டத்தைக் கொண்டது. மேலும் இந்நீங்கள் விதவைகள் மற்றும் அநாதைகள் ஓய்வூதியத் திட்டத்திற்கு / தபுதார்கள் மற்றும் அநாதைகள் ஓய்வூதியத் திட்டத்திற்குப் பங்களிக்க வேண்டும். அரசாங்கத்தினால் அவ்வப்போது தீர்மானிக்கப்படும் விகிதத்தில் இதற்கான பங்களிப்புக் கொடுப்பனவுகளை நீங்கள் செலுத்த வேண்டும்.
- 4.2 இப்பதவிக்கு நியமிக்கப்படுபவர்கள் மூன்று (03) வருட கால தகுதிகாண் காலத்திற்கு உட்படுத்தப்படுவார்கள்.
- 4.3 இப்பதவிக்கான ஆட்சேர்ப்பு மற்றும் பதவியுயர்வு நடைமுறை ஒழுங்குவிதிகளுக்கு மேலதிகமாக, இலங்கை சனநாயக சோசலிசக் குடியரசின் தாபனக் கோவை ஒழுங்குவிதிகள், நிதிப் பிரமாணங்கள், திணைக்களக் கட்டளைகள், வடமேல் மாகாண ஒழுக்காற்றுக் கோவை, மாகாண நிதி விதிக்கோவை, வடமேல் மாகாண வருமானப் பரிசோதகர் சேவையின் ஆட்சேர்ப்பு மற்றும் பதவியுயர்வு நடைமுறை மற்றும் அரசாங்கத்தினாலும் வடமேல் மாகாண சபையினாலும் வெளியிடப்பட்டுள்ள மற்றும் அவ்வப்போது வெளியிடப்படவுள்ள ஏனைய ஒழுங்குவிதிகள் மற்றும் கட்டளைகளுக்கு இணங்க செயற்படுவதற்கு அனைத்து உத்தியோகத்தர்களும் கடமைப்பட்டுள்ளனர்.

05. ஆட்சேர்ப்பு முறை :-

- 5.1 மொத்த வெற்றிடங்களின் எண்ணிக்கையில் 70% ஆனவை திறந்த போட்டிப் பரீட்சை பெறுபேறுகளின் அடிப்படையில் ஆட்சேர்ப்பு செய்யப்படும். நியமனம் பெறுவதற்குத் தகுதி பெறுவதற்காக, பரீட்சை நடைமுறையில் குறிப்பிடப்பட்டுள்ள ஒவ்வொரு வினாத்தாளுக்கும் ஒதுக்கப்பட்ட புள்ளிகளில் குறைந்தது நாற்பது சதவீதத்தை (40%) பெற்றிருத்தல் வேண்டும் என்பதுடன், பரீட்சையின் மொத்தப் புள்ளிகளில் குறைந்தது 50% இனையும் பெற்றிருத்தல் வேண்டும்.
- 5.2 மேற்கூறியவாறு நியமனம் பெறுவதற்குத் தகுதிபெற்ற விண்ணப்பதாரர்களின் மொத்தப் புள்ளிகளின் அடிப்படையில் திறமை ஒழுங்குமுறை வரிசைப்படி முன்னுரிமைப் பட்டியல் ஒன்று தயாரிக்கப்பட்டு, வெற்றிடங்களின் எண்ணிக்கைக்குச் சமமான எண்ணிக்கையிலானோர் அடிப்படத் தகுதிகள் மற்றும் உடல் தகைமைகளைப் பரிசோதிப்பதற்கான நேர்முகப் பரீட்சைக்கு அழைக்கப்பட்டு ஆட்சேர்ப்புச் செய்யப்படுவர்.

06. பரீட்சை நடைமுறை :-

இப்பரீட்சையானது இரண்டு வினாத்தாள்களைக் கொண்டது. இப்பரீட்சைக்கு சிங்களம், தமிழ் அல்லது ஆங்கில மொழி மூலங்களில் விண்ணப்பிக்க முடியும் என்பதுடன், விண்ணப்பித்த மொழி மூலத்தை பின்னர் மாற்றுவதற்கு அனுமதிக்கப்பட மாட்டாது.

	வினாப்பத்திரம்	நேரம்	மொத்தப் புள்ளிகள்
(i)	நுண்ணறிவுப் பரீட்சை	01 மணித்தியாலம்	100
(ii)	மொழித் தேர்ச்சி	01 மணித்தியாலம்	100

(i) நுண்ணறிவுப் பரீட்சை :-

பரீட்சார்த்தியின் பொது நுண்ணறிவு, தர்க்கரீதியான திறன், கருத்து வெளிப்பாடு, எண்கணிதத் திறன் மற்றும் கிரகித்தல் ஆற்றல் ஆகியவற்றை அளவிடும் வினாத்தாள் இதுவாகும்.

(ii) மொழித் தேர்ச்சி :-

விண்ணப்பதாரரின் எழுத்துக்கூட்டல், இலக்கணப் பயன்பாடு, தெளிவான கருத்து வெளிப்பாடு, மொழிப் பிரயோகங்கள் பற்றிய அறிவு, சுருக்கமெழுத்துத் மற்றும் கட்டுரை எழுதும் திறன் ஆகியவற்றை அளவிடும் வினாத்தாள் இதுவாகும்.

07. பரீட்சைக் கட்டணம்:-

பரீட்சைக் கட்டணமாக ரூபா. 1,200/- இணை வடமேல் மாகாண சபையின் இலக்கம் 2003-02-13 எனும் வருமானத் தலைப்பிற்கு வரவு வைக்கப்படும் வகையில், வடமேல் மாகாணத்திலுள்ள ஏதேனும் ஒரு பிரதேச செயலகத்தில் செலுத்தி, உங்கள் பெயரில் பெற்றுக்கொண்ட வ.மே. மா. நி. 02 பற்றுச்சீட்டை விண்ணப்பப் படிவத்தின் உரிய இடத்தில் ஒட்டிச் சமர்ப்பித்தல் வேண்டும். வ.மே. மா. நி. 02 படிவத்திலான பற்றுச்சீட்டைத் தவிர, ஏனைய நிறுவனங்களில் பணம் செலுத்திப் பெற்றுக்கொள்ளப்பட்ட பற்றுச்சீட்டுக்கள், காசுக்கட்டளைகள் அல்லது முத்திரைக் கட்டணங்கள் எவையும் ஏற்றுக்கொள்ளப்படமாட்டாது என்பதுடன், அத்தகைய பற்றுச்சீட்டுக்களைச் சமர்ப்பிக்கும் விண்ணப்பதாரிகள் பரீட்சைக்குத் தோற்றுவதற்கு அனுமதிக்கப்படமாட்டார்கள். மேலும், எக்காரணம் கொண்டும் செலுத்தப்பட்ட பரீட்சைக் கட்டணம் மீள வழங்கப்படமாட்டாது என்பதையும், அக் கட்டணத்தை வேறு எந்தவொரு பரீட்சைக்கும் மாற்றீடு செய்ய முடியாது என்பதையும் கவனத்திற் கொள்க. (மேலதிகத் தேவைக்காக பணம் செலுத்திப் பெற்றுக்கொண்ட பற்றுச்சீட்டின் நிழற்படப் பிரதியொன்றை தம்வசம் வைத்துக்கொள்வது பயனுள்ளதாக அமையும்).

08. விண்ணப்பிக்க வேண்டிய முறை :-

8.1 இந்தப் பதவிக்கான விண்ணப்பங்கள் கோருதல் இணையவழி முறை மூலம் மாத்திரம் மேற்கொள்ளப்படும். வடமேல் மாகாண சபை அரசாங்க சேவை ஆணைக்குழுவின் உத்தியோகபூர்வ இணையத்தளமான (psc.nw.gov.lk) இற்குப் பிரவேசித்து, இணையவழி விண்ணப்பப் படிவத்தைப் பூர்த்தி செய்ய வேண்டும். அதன் பின்னர், நீங்கள் இணையவழியாகப் பூர்த்தி செய்த விண்ணப்பப் படிவத்தை PDF கோப்பாகப் பதிவிறக்கம் செய்து, அதன் அச்சிடப்பட்ட பிரதியொன்றையும் தபால் மூலம் அனுப்பி வைத்தல் வேண்டும்.

8.2 பணம் செலுத்திப் பெற்றுக்கொண்ட பற்றுச்சீட்டு ஒட்டப்பட்ட இணையவழி விண்ணப்பப் படிவத்தின் அச்சிடப்பட்ட பிரதி 2026.04.08 ஆம் திகதியன்று அல்லது அதற்கு முன்னதாகக் கிடைக்கும் வகையில் அனுப்பி வைக்கப்பட வேண்டும்.

செயலாளர்,
வடமேல் மாகாண சபை அரசாங்க சேவை ஆணைக்குழு,
வடமேல் மாகாண சபைகள் கட்டிடத் தொகுதி,
குருநாகல்.

எனும் முகவரிக்குப் பதிவுத் தபால் மூலமாகவோ அல்லது தபால் கூரியர் சேவை மூலமாகவோ அனுப்பி வைக்கப்பட வேண்டும். விண்ணப்பப் படிவம் அடங்கிய உறையின் இடது பக்க மேல் மூலையில் “வருமானப் பரிசோதகர் சேவையின் தரம் III இற்கு ஆட்சேர்ப்பு செய்வதற்கான திறந்த போட்டிப் பரீட்சை - 2026” எனக் குறிப்பிடப்பட வேண்டும்.

கவனிக்க வேண்டியது: ஏற்கனவே அரசாங்க சேவையிலோ அல்லது மாகாண அரசாங்க சேவையிலோ நிரந்தரப் பதவியில் பணியாற்றும் விண்ணப்பதாரர்கள், தமது விண்ணப்பங்களை திணைக்கள/நிறுவனத் தலைவர் ஊடாக அனுப்பி வைத்தல் வேண்டும்.

09. விண்ணப்பங்கள் ஏற்றுக்கொள்ளப்படும் இறுதித் திகதி 2026.04.27 ஆகும்.

10. விண்ணப்பப் படிவங்களைச் சரியாகப் பூர்த்தி செய்யாததால் ஏற்படும் இழப்புகளை விண்ணப்பதாரரே ஏற்றுக்கொள்ள வேண்டும். அத்துடன், குறித்த திகதிக்குப் பின்னர் கிடைக்கப்பெறும் விண்ணப்பங்கள் நிராகரிக்கப்படும். தபாலில் தாமதமாகும் அல்லது காணாமல் போகும் விண்ணப்பங்கள் தொடர்பாகவும், இந்த அறிவித்தலில் குறிப்பிடப்பட்டுள்ள முகவரியைத் தவிர வேறு நபர்களுக்கு அனுப்பப்படும் விண்ணப்பங்கள் தொடர்பாகவும் முன்வைக்கப்படும் முறைப்பாடுகள் எவையும் கவனத்திற் கொள்ளப்படமாட்டாது. விண்ணப்பங்கள் கிடைக்கப்பெற்றமை தொடர்பில் அறிவிக்கப்படமாட்டாது. (விண்ணப்பப்படிவத்தின் அச்சிடப்பட்ட பிரதியின் நிழற்படப் பிரதியொன்றை தம்வசம் வைத்திருப்பது பயனுள்ளதாக இருக்கும்.)

11. விண்ணப்பதாரரின் கையொப்பத்தை உறுதிப்படுத்துதல் :

விண்ணப்பப்படிவத்தில் பரீட்சார்த்தியின் கையொப்பத்தை அரசாங்க பாடசாலை அதிபர் ஒருவரின் / ஓய்வூதிய பெற்ற நிறுவனத் தலைவர் ஒருவர் / பிரிவின் கிராம உத்தியோகத்தர் ஒருவர் / சமாதான நீதவான் / சத்தியப்பிரமாண ஆணையாளர் / சட்டத்தரணி / பிரசித்தி பெற்ற நொத்தாரிசு / முப்படைகளின் அதிகாரம் பெற்ற அதிகாரி ஒருவர் / பொலிஸ் சேவையில் வர்த்தமானி அறிவித்தலில் பிரசுரிக்கப்பட்ட பதவயை வகிக்கும் அதிகாரி ஒருவர் அல்லது ரூபா 71,240.00 ஆன தொகைக்கு மேற்பட்ட ஆரம்ப மாதாந்த சம்பளம் பெறுகின்ற அரசாங்கத்தில் நிரந்தரப் பதவியை வகிக்கின்ற பதவிநிலை அதிகாரி ஒருவர் அல்லது பௌத்த விகாரையொன்றின் விகாராதிபதி அல்லது நாயக்க தேரர் ஒருவர் அல்லது ஏனைய மத வழிபாட்டுத் தளங்களின் பொறுப்புதாரி அல்லது மதத் தலைவர் ஒருவரினால் உறுதிப்படுத்துதல் வேண்டும்.

12. விண்ணப்பதாரரின் ஆளடையாளம் :

பரீட்சார்த்திகள் பரீட்சை மண்டபத்தினுள் தாம் தோற்றுக்கின்ற ஒவ்வொரு பாடத்தின் போதும் பரீட்சை நிலைய மேற்பார்வையாளர் திருப்பதியுறும் வகையில் தனது ஆளடையாளத்தை நிரூபித்தல் வேண்டும். அதற்காக பின்வருமாறு காட்டப்பட்டுள்ள ஆவணங்களை மாத்திரம் சமர்ப்பிப்பது செல்லுபடியாகும் :

- (i) தேசிய ஆளடையாள அட்டை
- (ii) செல்லுபடியாகும் கடவுச் சீட்டு
- (iii) செல்லுபடியாகும் இலங்கை சாரதி அனுமதிப் பத்திரம்

மேலும், விண்ணப்பதாரர் தங்களது அடையாளத்தை உறுதிப்படுத்தும் வகையிலும், இலத்திரனியல் தகவல் தொடர்பு சாதனங்கள் எதனையும் அணியவில்லை என்பதை உறுதிப்படுத்தும் வகையிலும், முகத்தையும் இரு காதுகளையும் மறைக்காதவாறு பரீட்சை மண்டபத்திற்குள் நுழைய வேண்டும். தமது அடையாளத்தை உறுதிப்படுத்த மறுக்கும் விண்ணப்பதாரர்கள் பரீட்சை மண்டபத்திற்குள் அனுமதிக்கப்படமாட்டார்கள். மேலும் இ பரீட்சை மண்டபத்திற்குள் நுழைந்தது முதல் பரீட்சை முடிந்து வெளியேறும் வரை முகம் மற்றும் காதுகளை மறைக்காதவாறு இருத்தல் வேண்டும்.

குறிப்பு : பரீட்சை மண்டபத்தில் தனது ஆள் அடையாளத்தை உறுதிப்படுத்தத் தவறும் பட்சத்தில், குறித்த விண்ணப்பதாரி பரீட்சைக்குத் தோற்றுவதற்குத் தகுதியற்றவராகக் கருதப்படுவார்.

13. தவறான தகவல்களை வழங்குவதற்கான தண்டனைகள் :

- (i) இந்தப் பரீட்சைக்குரிய ஒழுங்குவிதிகளுக்கமைய ஏதேனும் ஒரு விண்ணப்பதாரர் இப்பரீட்சைக்குத் தோற்றுவதற்குத் தகுதியற்றவர் எனத் தெரியவந்தால், பரீட்சைக்கு முன்னரோ, பரீட்சை நடைபெறும் போதோ அல்லது அதன் பின்னரோ எந்தவொரு சந்தர்ப்பத்திலும் அவரது விண்ணப்பதாரர் தகைமை இரத்துச் செய்யப்படலாம்.
- (ii) விண்ணப்பதாரர் ஏதேனும் ஒரு விடயம் தவறானது எனத் தெரிந்தே அதனைச் சமர்ப்பித்துள்ளமை கண்டறியப்பட்டால் அல்லது ஏதேனும் ஒரு முக்கியமான விடயத்தை அவர் வேண்டுமென்றே மறைத்திருப்பின், அவர் சேவையிலிருந்து நீக்கப்படுவதற்கு உள்ளாவார்.

14. இந்த அறிவித்தலில் குறிப்பிடப்பட்டுள்ள தகுதிகளைப் பூர்த்தி செய்தவர்கள் மாத்திரமே விண்ணப்பித்துள்ளார்கள் என்ற பூர்வாங்க தீர்மானத்தின் அடிப்படையில், விண்ணப்பங்கள் ஏற்றுக்கொள்ளப்படும் இறுதித் திகதிக்கு அல்லது அதற்கு முன்னர் உரிய முறையில் பரீட்சைக் கட்டணம் செலுத்தப்பட்டு, அதற்குரிய பற்றுச்சீட்டுத் தகவல்களுடன் சரியாகப் பூர்த்தி செய்யப்பட்ட இணையவழி விண்ணப்பங்களையும் அதன் அச்சிடப்பட்ட பிரதிகளையும் சமர்ப்பித்துள்ள விண்ணப்பதாரர்களுக்கு வடமேல் மாகாண சபை அரசாங்க சேவை ஆணைக்குழுவின் செயலாளரினால் பரீட்சை அனுமதி அட்டைகள் வெளியிடப்படும். விண்ணப்பதாரர்களுக்குப் பரீட்சை அனுமதி அட்டைகள் வெளியிடப்பட்டவுடனேயே, அது தொடர்பில் வடமேல் மாகாண சபை அரசாங்க சேவை ஆணைக்குழுவின் உத்தியோகபூர்வ இணையத்தளத்தில் (www.psc.nw.gov.lk) அறிவித்தல் ஒன்று வெளியிடப்படும்.

போட்டிப் பரீட்சை நடைபெறும் திகதிக்கு 03 நாட்களுக்கு முன்னர் அனுமதி அட்டை கிடைக்கவில்லையெனில், அது குறித்து உடனடியாக வடமேல் மாகாண சபை அரசாங்க சேவை ஆணைக்குழுவின் பரீட்சைப் பிரிவுக்கு அறிவித்தல் வேண்டும்.

15. போட்டிப் பரீட்சைக்குத் தோற்றுவதற்காக அனுமதி அட்டை ஒன்றைப் பெற்றுக்கொள்வது, விண்ணப்பதாரர் இப்பதவிக்குரிய நியமனத்தைப் பெறுவதற்கான தகுதிகளைப் பூர்த்தி செய்துள்ளதாகக் கருதப்பட மாட்டார். தகுதிகளை உறுதிப்படுத்துவதற்காகப் பொருத்தமான ஆவணங்களின் மூலப் பிரதிகளை நேர்முகப் பரீட்சையின் போது சமர்ப்பித்தல் வேண்டும். ஒவ்வொரு விண்ணப்பதாரரும் பதவிக்குரிய அனைத்துத் தகுதிகளையும் விண்ணப்பங்கள் ஏற்றுக்கொள்ளப்படும் இறுதித் திகதியன்று அல்லது அதற்கு முன்னதாகப் பூர்த்தி செய்திருத்தல் கட்டாயமாகும்.
16. விண்ணப்பம் கோரும் அறிவித்தல் தொடர்பான விடயங்கள் அல்லது அந்த அறிவித்தலில் உள்ளடக்கப்படாத அல்லது அந்த அறிவித்தலில் ஏற்பாடுகள் செய்யப்படாத ஏதேனும் விடயங்கள் காணப்படின், அது தொடர்பில் வடமேல் மாகாண சபை அரசாங்க சேவை ஆணைக்குழுவின் அலுவலகம் தீர்மானம் இறுதியானதாகும்.
17. இப்பரீட்சையை நடாத்ததல், ஒத்திவைத்தல், இரத்துச் செய்தல் அல்லது நடாத்தியதன் பின்னர் தெரிவு செய்தல் / செய்யாதிருத்தல் அல்லது வெற்றிடங்களின் எண்ணிக்கை தொடர்பான இறுதித் தீர்மானம் வடமேல் மாகாண சபை அரசாங்க சேவை ஆணைக்குழுவுக்குரியதாகும்.
18. சிங்களம், தமிழ் மற்றும் ஆங்கில மொழிகளில் வெளியிடப்படும் இவ்வறிவித்தலின் மொழிப் பதங்களுக்கிடையே ஏதேனும் பொருத்தப்பாடினமை மற்றும் ஒவ்வாமை இருப்பின் அவ்வாறான சந்தர்ப்பங்களில் சிங்கள மொழி மூல அறிவித்தலுக்கமைய நடவடிக்கை எடுக்கப்படும்.

வடமேல் மாகாண சபை அரசாங்க சேவை ஆணைக்குழுவின் கட்டளைக்கமைய,

என். எம். ஜே. பிரனாந்து,
செயலாளர்,

வடமேல் மாகாண சபை அரசாங்க சேவை ஆணைக்குழு,
வடமேல் மாகாண சபை அலுவலகக் கட்டிடத் தொகுதி,
குருநாகல்.

2026, மார்ச் 19.

03-1185/3